

## ولایت کلاچ شریعت کے آئینہ میں

تحریر: شیخ الحدیث حضرت مولانا حافظ عبدالعزیز طوی

اسلام خالق کائنات کا وضع کردہ ضابطہ حیات اور دستور زندگی ہے، اور انسان کائنات کا ایک جزو ہونے کی بنا پر اسی خالق کی مخلوق ہے اور وہ اپنی مخلوق کے ہر دو کمل، صیب و نقص، مزاج و طبیعت اور حوائج و ضروریات کو مخلوق سے بہتر طور پر جانتا ہے۔ فرمایا "الا یعلم من خلقی وھو اللطیف الخبیر" کیا جو خالق ہے وہ اپنی مخلوق سے آگاہ نہیں۔ حالانکہ وہی تو باریک بین اور واقف کار ہے۔ اس لئے خالق کا نازل کردہ دستور العمل اور آئین دین فطرت ہے۔ "فطرة الله التي فطر الناس علیها لا تبدل لخلق الله" دین فطرت کی پیروی کرو جس پر فاطر فطرت نے لوگوں کو پیدا کیا ہے۔ اللہ کی پیدا کردہ چیز کو بدلنا جائز نہیں ہے۔

اسلام چونکہ دین فطرت ہے۔ اس لئے اس کے احکام و فرامین اور ہدایات و تعلیمات میں، انسانی فطرت و مزاج اور اس کی ضروریات کا پورا پورا لحاظ رکھا گیا ہے اور اسی بنا پر اس کی اساس و بنیاد اعتدال و توسط ہے اور وہ افراط و تفریط سے پاک و صاف ہے اور اس کے وہ احکام و تعلیمات جن کا تعلق دو فریقوں سے ہے وہ افراد و اشخاص ہوں یا گروہ یا جماعات ان دونوں فریقوں کو الگ الگ احکام و ہدایات دی گئی ہیں۔ اور ان میں عام طور پر یہ اسلوب اپنایا گیا ہے کہ ہر فریق کو اس کے فرائض اور ذمہ داریوں کا احساس یوں دلوایا گیا ہے گویا کہ اس کے صرف فرائض اور ذمہ داریاں ہی ہیں۔ کوئی حقوق یا مطالبات بالکل نہیں ہیں۔ اس اصول کے مطابق راجی اور رعایا، آقا اور قلام، آجر اور اجر، فنی اور فقیر، شوہر اور بیوی، باپ اور اولاد کو ان کے فرائض یا دوائے گئے ہیں، کیونکہ اس کے بغیر نظم و نسق کا قیام ممکن نہیں ہے اور کوئی معاشرہ صحیح راستہ پر گامزن نہیں ہو سکتا اس لئے ایسے مواقع پر شریعت کا اصل مقصد اور روح اس وقت تک سمجھنا ممکن نہیں جب تک دونوں قسم کی ہدایات اور احکام پر کمال اور گہری نظر نہ ہو۔ مثال کے طور پر شریعت

کے مندرجہ ذیل احکام پر غور کیجئے۔

(۱) — مسئلہ زکوٰۃ کے دو فریق ہیں۔ "معلیٰ" زکوٰۃ دہندہ اور "عالم" زکوٰۃ کا وصول کنندہ۔ آپ نے زکوٰۃ ادا کرنے والوں کو خطاب کرتے ہوئے فرمایا۔ تمہارے پاس ایسے لوگ آئیں گے جو تمہیں، تمہارے مالوں سے زکوٰۃ وصول کرنے کی بناء پر اچھے نہیں لگیں گے۔ (فان جاء واکم فرحبوا بہم و خلوا بینہم و بین مایستفون، فان عدلوا فلانفسہم و ان ظلموا فعلیہم، وارضواہم فان تمام زکاتکم رضاہم" اگر وہ تمہارے پاس آئیں تو ان کو خوش آمدید کہو اور ان کے اور ان کی خواہش کے درمیان حائل نہ ہو۔ اگر وہ عدل سے کام لیں گے تو انہیں کا بھلا ہے اور اگر ظلم کریں گے تو وبال انہیں پر پڑے گا، تمہارا کام ان کو خوش کرنا ہے کیونکہ تمہاری زکوٰۃ کی تکمیل ان کی رضامندی کی صورت میں ہے۔

دوسری طرف زکوٰۃ وصول کرنے والوں کو مخاطب کرتے ہوئے فرمایا۔ "ایاکم و کرائم اموالہم، و اتق دعوة المظلوم فانہا لیس بینہا و بین اللہ الحجاب" ان کے بہترین اموال نہ لو۔ اور مظلوم کی بدعا سے بچو کیونکہ اس کے اللہ تک پہنچنے میں کوئی رکاوٹ نہیں اور فرمایا المعتدی فی الصدقة کما نعہا۔ صدقہ کی وصولی میں زیادتی کرنے والا، صدقہ ادا نہ کرنے والے کے حکم میں ہے۔

(۲) — نماز کے سلسلہ میں مردوں کو خطاب کرتے ہوئے فرمایا "اذا استاذنت امرأة احدکم فلا یمنعہا" اگر کسی کی بیوی نماز کیلئے مسجد میں جانے کی اجازت طلب کرے تو وہ اسے منع نہ کرے اور دوسری طرف عورتوں سے خطاب کرتے ہوئے فرمایا۔ "ان صلاة احدنا کن فی مخذعہا خیر من صلاتہا فی بیتہا۔" تمہارا گھر کی بند کوٹھڑی میں نماز پڑھنا، گھر کی کھلی جگہ میں نماز پڑھنے سے بہتر ہے۔

(۳) — اطاعت امیر کے سلسلہ میں فرمایا: "اسمعوا و اطیعوا وان استعمل

علیکم عبد حبشی کان راسه زبیبه" سنو اور اطاعت کرو۔ اگرچہ تم پر ایسے حبشی غلام کو امیر مقرر کر دیا جائے جس کا سرمتے کی طرح ہے اور فرمایا "السمع والطاعة علی المرء المسلم فیما احب وکره" مسلمان کا کام سننا اور ماننا ہے بات اس کو پسند ہو یا ناپسند۔ دوسری طرف حکمران کے سلسلہ میں فرمایا "انکم ستحرصون علی الامارة وستکون ندامة یوم القیامة فمنع المرزعة وبثست الفاطمة" تم امارت و منصب کی خواہش کرو گے لیکن یہ قیامت کو ندامت و پشیمانی کا سبب بنے گی کیونکہ اس کا آغاز تو بہت اچھا ہے لیکن انجام بہت برا ہے اور فرمایا "مامن عبد یسترعیه اللہ رعیه فلم یحطها بنصیحة الالم یجد رائحة الجنة" جس انسان کو اللہ تعالیٰ رعایا کی نگرانی اور حفاظت سپرد فرماتا ہے اور وہ ان کے ساتھ خیر خواہی اور ہمدردی کا رویہ نہیں اپناتا وہ جنت کی خوشبو بھی نہیں پاسکے گا۔

۳۔ انبیاء کو خطاب کرتے ہوئے فرمایا ان للسانل حقا و لوجاء را کبا علی ہر مس مانگنے والے کا حق ادا کرو، اگرچہ وہ گھوڑے پر سوار ہو کر مانگ رہا ہو اور مانگنے والوں سے فرمایا۔ مانگنے والا قیامت کو اسی طرح آئے گا اس کے چرے پر گوشت نہیں ہو گا یا اس کا چہرہ خراشوں اور زخموں سے بھرا ہوگا۔

کیا مذکورہ بالا مسائل کو اگر ایک فریق کے بارے میں فرمودہ احکام کی روشنی میں سمجھنے کی کوشش کی جائے تو ان کا صحیح اور درست فہم حاصل ہو سکے گا اور ہم شریعت کے مقصد اور روح کو پاسکیں گے۔ یہی صورت حل نکاح یا شادی کی ہے، اس کا تعلق دو فریقوں سے ہے۔ ولی اور عورت۔ ایک فریق بیٹی کا باپ ہے۔ جس نے اسے پالا پوسا ہے، اس کی ساری ضروریات کو مقدر بھر پورا کرنے کی کوشش کی ہے اور اس کے تمام اخراجات برداشت کئے ہیں اور اب اس کیلئے (خلوند) تلاش کرنا ہے جس کے ساتھ اس کو زندگی بھر ساتھ پیش آئے گا۔ دوسرا فریق بیٹی ہے، جسے خاوند کی ضرورت ہے جس کی وہ رفیقہ حیات بنے گی اور ساری عمر اسے اس کے ساتھ گزارنا ہوگی۔ تو کیا شریعت اسلامیہ کا

اعتدال و توسط اس کو گوارا کر سکتا ہے۔ کہ وہ صرف ایک فریق کے جذبات و احساسات کا لحاظ رکھے اور دوسرے فریق کے جذبات کو بالکل نظر انداز کر دے۔ ظاہر بات ہے وہ دونوں فریقوں کے جذبات و احساسات کا خیال کرے گا اور دونوں کو ان کے فرائض اور ذمہ داریوں سے آگاہ کرے گا۔ کسی فریق کو من مانی کرنے یا ڈکٹیٹر بننے کی اجازت نہیں دے گا اور اسی میں فریقین کی بھلائی اور بہتری ہے اور اسی بناء پر قرآن مجید میں نکاح کی نسبت دونوں فریقوں کی طرف کی گئی ہے۔

اب قرآن و سنت اور آئمہ دین کے اقوال کی روشنی میں ولایت نکاح کو سمجھنا ہمارے لئے آسان ہوگا۔ آئیے اس کو ذرا تفصیل سے دیکھ لیں۔ امام بخاری رحمہ اللہ اپنی الجامع میں باب قائم کرتے ہیں۔ ”باب من قال لا نکاح الا بولی“ ان لوگوں کے دلائل جن کے نزدیک ولی کے بغیر نکاح نہیں ہوتا۔ کیونکہ اللہ تعالیٰ کا فرمان ہے ”واذا طلقتم النساء فبلغن اجلهن فلا تعضلوهن الا اية فدخل فيه الشيب و كذلك البکرو قال ولا تنکحوا المشرکین حتی یؤمنوا و قال“ انکحوا الا یامی منکم“ اور جب تم اپنی عورتوں کو طلاق دے دو اور وہ اپنی عدت پوری کر لیں تو ولی ان کو نکاح سے نہ روکیں۔ اس حکم میں شوہر دیدہ کی طرح دو شیزہ بھی داخل ہے۔ دوسری جگہ فرمایا۔ مشرکوں میں اپنی بیٹیوں کا نکاح نہ کرو جب تک ایمان نہ لائیں اور تیسری جگہ فرمایا شوہر کی محتاج عورتوں کا نکاح کرو۔

ولایت نکاح کے سلسلہ میں تین آیات پیش کرنے کے بعد امام بخاری مندرجہ ذیل

روایات لائے ہیں۔

۱۔ حضرت عائشہ رضی اللہ عنہا کی ایک طویل حدیث پیش کی ہے جس میں جاہلیت کے دور کے معروف و مشہور نکاحوں کی تفصیل بیان کی گئی ہے۔ ان صورتوں میں سے پہلی صورت کے بارے میں حضرت عائشہ فرماتی ہیں۔ ”منها نکاح الناس الیوم یخطب الرجل الی الرجل ولیتہ او ابنتہ“ ان صورتوں میں سے ایک

آج کل کا معروف نکاح ہے کہ ایک انسان کسی عورت کے سرپرست یا باپ کو نکاح کا پیغام دیتا ہے۔ اس کے بعد باقی صورتیں بیان کرنے کے بعد فرماتی ہیں۔ "فلما بعث محمد صلی اللہ علیہ وسلم بالحق ھدم نکاح الجاهلیۃ کلہ الا نکاح الناس الیوم (بخاری شریف ج ۲ ص ۷۷۰) جب محمد ﷺ کو دین حق دے کر مبعوث کیا گیا تو آپ نے آج کے نکاح کے سوا تمام صورتوں کو ختم کر دیا۔

۲۔۔ دوسری حدیث بھی حضرت عائشہ رضی اللہ عنہا جس میں وہ آیت مبارکہ "وما یتلی علیکم فی الکتاب فی یتامی النساء الا انی لا تو نھن ما کتب لھن و ترغبون ان تنکحوھن" کا پس منظر بیان فرماتی ہیں۔ کہ اس سے مراد وہ یتیم بچی ہے جس کا سرپرست اور وہی ایسا آدمی ہے جو اس کا مال میں شریک اور حصہ دار ہے اور سب سے قریبی ہونے کی بناء پر اس کے نکاح کا ولی بھی وہی ہے اور وہ خود بھی اس سے نکاح کر سکتا ہے۔ لیکن اس کے (قبول صورت نہ ہونے کی بناء پر) ساتھ نکاح نہیں کرتا۔ لیکن اس کو آگے نکاح کرنے سے بھی روک دیتا ہے تاکہ اس کا خلود اس کے مال میں حصہ دار یا شریک نہ بن جائے۔ تو اس سے معلوم ہوا کہ ولی یا سرپرست کا نکاح میں دخل نہ ہوتا تو اس کیلئے ایسا کرنا ممکن نہیں ہوتا۔ اور اس کو ایسا کرنے سے روکنے کی ضرورت پیش نہ آتی۔

۳۔۔ تیسری روایت حضرت عبداللہ بن عمر رضی اللہ عنہما کی ہے جس میں حضرت حفصہ رضی اللہ عنہا کے بیوہ ہونے کا تذکرہ ہے۔ اور اس میں یہ بیان کیا گیا ہے کہ ان کے بیوہ ہو جانے کے بعد ان کے نکاح کیلئے ان کے باپ حضرت عمر رضی اللہ عنہ نے سلسلہ جنسانی شروع کی اور اس کیلئے خود حضرت عثمان اور حضرت ابو بکر رضی اللہ عنہما کو پیش کش کی۔

دوسری روایات سے ثابت ہوتا ہے کہ آخر کار حضرت حفصہ سے نکاح کا پیغام حضور اکرم ﷺ نے حضرت عمر تک پہنچایا۔ براہ راست حضرت حفصہ کو پیغام نہیں آیا۔ جس سے ثابت ہوتا ہے کہ ولی یا باپ کو نظر انداز نہیں کیا جاسکتا۔

۴— چوتھی روایت حضرت معقل بن یسار کی ہے جس میں وہ اپنا ہاتھ بیان کرتے ہیں کہ میں نے اپنی بہن کی شادی ایک انسان کے ساتھ کر دی، اس نے کچھ عرصہ بعد طلاق دے دی اور عدت کے اندر رجوع نہ کیا۔ عدت گزرنے کے بعد پھر میرے پاس آیا اور کہنے لگا اپنی بہن کی شادی میرے ساتھ کر دو تو میں نے جواب دیا۔ میں نے تیری شادی کر کے تیرا گمراہ کیا۔ تجھے عزت و شکریم بخشی لیکن تو نے اس کا یہ بدلہ دیا کہ اسے طلاق دے دی۔ اب پھر شادی کا پیغام دیتے ہو۔ "لا والله لا تعود الیک ابدًا۔" نہیں اللہ کی قسم اب کبھی تیرے ساتھ اس کی شادی نہیں کی جائے گی۔ وہ آدمی اچھا تھا اس لئے میری بہن کی خواہش تھی کہ دوبارہ اس سے شادی کر لے۔ میرے انکار کی بناء پر اللہ تعالیٰ نے یہ آیت اتاری کہ "فلا تعصلوہن" ان کو شادی کی اجازت دے دو۔ روکو نہیں۔ تو میں نے حضور اکرم ﷺ سے عرض کی "الآن افعل یا رسول اللہ۔" حضور ابھی میں اجازت دیتا ہوں، پھر اس سے شادی کر دی۔

اگر ولی کا اختیار نہ ہوتا تو حضرت معقل انکار نہ کرتے اور نہ ہی خاوند ان کو پیغام دیتا وہ اپنی سابقہ بیوی کو براہ راست پیغام دیتا۔ نیز اس آیت کے اندر یہ کلام موجود ہے "اذا تراضوا بینہم بالمعروف" جب وہ باہمی رضامندی کا اظہار معروف (عرف و دستور) کے مطابق کریں۔ عرف یہی ہے جیسا کہ حضرت عائشہ رضی اللہ عنہا کی حدیث میں گزر چکا ہے کہ پیغام ولی کو دیا جائے اور وہ اپنی رضا سے شادی کرے۔

ان آیات کو احادیث کی بناء پر جمہور امت کا یہ نظریہ ہے کہ شادی کرنا ولی کا حق ہے اور عورت ولی کی اجازت کی پابند ہے۔ امام ابن منذر لکھتے ہیں کہ "لا یعرف عن احد من الصحابة خلاف ذالک" کسی صحابی سے بھی ولی کے بغیر نکاح ہونے کا قول منقول نہیں ہے۔ (فتح الباری ج ۹ ص ۱۸۷)

دکتور وجہ الزحلی لکھتے ہیں: "قال الجمهور يزوجها وليها لكن عند الحنابلة باذنها سواء اكانت بكرًا ام ثيبًا عند المالكية والشافعية اذا كانت ثيبًا وبغير اذنها اذا

كانت بكمرا صغيرة ام كبيرة الفقة الاسلامي وادلته" (ج ۷)

ص ۱۹۳

جمہور کے نزدیک عورت کی شادی اس کا ولی کرے گا۔ حنبلہ کے نزدیک عورت دو شیزہ ہو یا شوہر دیدہ اس سے اجازت لے کر کرے گا اور مالکیوں و شافعیوں کے نزدیک شوہر دیدہ ہونے کی صورت میں عورت کی اجازت کی ضرورت ہوگی۔ (شرطیکہ بالغ ہو اور دو شیزہ بالغ ہو یا بالغہ اس کی اجازت کی ضرورت نہیں ہوگی)۔

علامہ ابن قدامتہ لکھتے ہیں۔ "لا تملك المرأة تزويج نفسها ولا غيرها ولا توكمل غير وليها في تزويجها فان فعلت لم يصح النكاح" عورت اپنی شادی کر سکتی ہے نہ کسی دوسری عورت کی اور نہ ہی اپنی شادی میں ولی کے سوا کسی کو وکیل بنا سکتی ہے۔ اگر ایسا کرتی ہے تو اس کا نکاح نہیں ہوگا۔ صحابہ میں سے حضرت عمر، علی، عبداللہ بن مسعود، عبداللہ بن عباس، حضرت عائشہ رضی اللہ عنہا وغیرہم کا یہی قول ہے۔ (المغنی ج ۹ ص ۳۳۵ تحقیق التركي)

مندرجہ ذیل احادیث سے اس کی تائید ہوتی ہے:

۱۔ لا نکاح الا بولي، ولی کے بغیر نکاح نہیں ہوتا۔ امام ابن حبان اور امام حاکم نے اس کو صحیح قرار دیا ہے اور بقول امام حاکم امام علی بن الدین، امام بخاری۔ امام زحلی وغیرہم نے بھی اسے صحیح قرار دیا ہے۔ (فتح الباری ج ۹ ص ۱۸۳)

امام ابن قدامتہ لکھتے ہیں یہ روایت حضرت عائشہ، ابو موسیٰ اشعری اور عبداللہ بن عباس رضی اللہ عنہما سے مروی ہے۔ امام موزی نے امام احمد بن حنبل اور یحییٰ بن معین سے اس حدیث کے بارے میں سوال کیا تو انہوں نے اسے صحیح قرار دیا۔ (المغنی ج ۹ ص ۳۳۵ تحقیق الدكتور التركي)

علامہ انور شاہ کشمیری اس حدیث کے تحت لکھتے ہیں۔ اعلم ہہنا مسئلتان، الاولی ان النکاح لا ینعقد الا برضی الولی واجازتہ والیہ ذہب مالک و الشافعی و احمد و الشانیہ ان

النساء لا اهلية لهن للانكاح فلا ينعقد النكاح  
 بعبارتعن وان اجازته الولی الف مرة فمحصل مذهب  
 الجمهوران رضی الولی مقدم علی رضی المولیة و کذا  
 العقد الذی هو عبارة عن الايجاب والقبول لا یصلح الا  
 للرجال فان عقدت النکاح بنفسها لم ینعقد وان رضی  
 به الولی ایضا ذهب صاحب ابی حنیفة الی اشتراط الولی  
 فقط فالضروری عندهما رضی الولی۔ (فیض الباری ج ۴ ص ۲۸۳)  
 یہاں دو مسئلے ہیں:

(۱) نکاح ولی کی رضامندی اور اجازت کے بغیر نہیں ہو سکتا۔ مالک شافعی اور احمد کا  
 یہی قول ہے۔

(۲) عورتوں میں نکاح کرنے کی اہلیت نہیں ہے اس لئے ان کے ایجاب و قبول سے  
 نکاح نہیں ہوگا۔ اگرچہ اس کی ہزار دفعہ اجازت ولی نے دی ہو۔ جمہور کے مذہب کا خلاصہ  
 یہ ہے کہ عورت کی رضامندی پر ولی کی رضامندی کو تقدم اور فوقیت حاصل ہے اس طرح  
 ایجاب و قبول مردوں کا کام ہے۔ اس لئے ولی کی اجازت کے باوجود عورت کے ایجاب و  
 قبول سے نکاح نہیں ہوگا اور امام ابو حنیفہ کے تلامذہ ابو یوسف اور محمد کے نزدیک ولی  
 شرط ہے اس لئے ان کے نزدیک ولی کی اجازت کے بغیر نکاح نہیں ہوگا۔

آگے چل کر لکھتے ہیں۔ مذهب ابی حنیفة ان رضی المولیة  
 مقدم عند تعارض الرضاءین مع کونها مامورة بتحصول  
 رضی الولی و کذا المولی مامور بتحصول رضائها فلم  
 یستبد به واحد منها فانه امر خطیر لا بد فیه من اجتماع  
 الرضاءین (فیض الباری ج ۴ ص ۲۸۳)

ابو حنیفہ کی رائے میں دونوں کی رضامندی میں تعارض کی صورت میں عورت  
 (بشرطیکہ عاقلہ بالغہ ہو) کی رضامندی کو ترجیح حاصل ہوگی لیکن اس کے باوجود وہ ولی کی رضا

رضی  
 حاصل کر  
 سے کوئی  
 فریقوں کی  
 علاہ  
 رضا کا حصول  
 نزدیک بھی  
 اس  
 کہ ولی  
 حقاللم  
 الجمهور  
 المولیة  
 یہتدین  
 فرہما  
 شترط  
 کیا ولی  
 کی خاطر اس  
 نزدیک زیر ولی  
 عام طور پر  
 نہیں کرتیں  
 کا باعث بنتی  
 گیا ہے۔  
 حکیم  
 لکھتے ہیں:

حاصل کرنے کی پابند ہے اس طرح ولی بھی اس کی رضا حاصل کرنے کا پابند ہے۔ ان میں سے کوئی بھی ڈکٹیٹر نہیں ہے کیونکہ یہ بڑا اہم اور خطرناک مسئلہ ہے اس لئے دونوں فریقوں کی رضا کا متحد و متفق ہونا ضروری ہے۔

علامہ انور شاہ کا یہ نظریہ شریعت کی روح اور مزاج کے عین مطابق ہے کہ دونوں کی رضا کا حصول ضروری ہے اور ان کی عبارت سے یہ بھی واضح ہوتا ہے کہ امام ابو حنیفہ کے نزدیک بھی ولی سے چوری چھپے من مانی کرتے ہوئے شادی کرنے کی اجازت نہیں ہے۔

اس حدیث پر تفصیلی بحث کرتے ہوئے لکھتے ہیں: اس حدیث سے ثابت ہوتا ہے کہ ولی کی اجازت ضروری ہے لیکن ہل اشترط الاذن لكونه حق اللولی او نظرا الى المولیة فالنظر دائر فیہ، فذهب الجمهور الى انه لكونه حقه و ذهب ابو حنیفة انه نظر اللولیة لنقصان عقلهن وسوء فكرهن، فكثيرا ما لا يهتدين المصلحة ولعدم حماية الحسب منهن غالباً، فرسار غبن فی غیر الكفء و فی ذالك عار لقومها فاشترط الاذن لتسد المفسدة (فیض الباری ج ۳ ص ۲۸۷)

کیا ولی کی اجازت کی شرط ولی کا حق ہونے کی بناء پر ہے یا عورت کی عزت کی حفاظت کی خاطر اس میں اختلاف ہے۔ جسور کے نزدیک ولی کا حق ہونے کی بناء پر اور ابو حنیفہ کے نزدیک زیر ولایت کی مصلحت کی بناء پر کیونکہ عورتوں میں عقل کم ہے اور سوائے فکری ہے عام طور پر انہیں اپنی مصلحت کا پتہ نہیں چلتا اور وہ عام طور پر اپنے نسب و حسب کی پرواہ نہیں کرتیں اور بعض دفعہ غیر کفو کی طرف مائل ہو جاتی ہیں اور یہ چیز قوم کیلئے عار اور شرم کا باعث بنتی ہے۔ اس لئے اس خرابی و فساد کی بندش کی خاطر ولی کی اجازت کو شرط قرار دیا گیا ہے۔

حکیم الامت حضرت شاہ ولی اللہ اپنی بے مثال معروف و متداول کتاب حجۃ اللہ میں لکھتے ہیں:

اعلم انه لا يجوز ان يحكم في النكاح النساء خاصة، لنقصان عقولهن وسوء فكرهن فكثيرا ما لا يهتدين الى المصلحة ولعدم حماية الحسب منهن غالبا فرميا رغبن في غير الكفو و في ذلك عار على قومها فوجب للاولياء شيئي من هذا الباب لتسد المفسدة و ايضا السنة الفاشية في الناس من قبل ضرورة جبلية ان يكون الرجال قوامين على النساء يكون بيدهم الحل والعقد و عليهم النفقات وانما النساء عوان بايديهم وهو قوله تعالى للرجال قوامون على النساء بما فضل الله بعضهم على بعض و في اشتراط الولي في النكاح تنويه بامرهم واستبداد النساء بالنكاح وقاحة منهن منشوها قلة الحياء واقتضاب على الاولياء و عدم اكتراث لهم و ايضا يجب ان يميز النكاح من السفاح بالتشهير و احق التشهير ان يحضره اولياؤها و قال صلى الله عليه وسلم لا تنكح الشيب حتى تستامر ولا البكر حتى تستاذن و اذنها الصموت و في رواية البكريستا ذنها ابوها اقول لا يجوز ايضا ان يحكم الاولياء فقط فانهم لا يعرفون ما تعرف المرأة من نفسها ولان دار العقد و قار راجع اليها حجة الله البالغة (ج ۲ ص ۳۷)

جان لیجئے۔ نکاح کے بارے میں صرف عورتوں کو حکم قرار دینا روا نہیں ہے کیونکہ وہ عقل میں کوتاہ ہیں۔ سوائے فکری کا شکار ہوتی ہیں اور عام طور پر مصلحت و حکمت تک رسائی حاصل نہیں کر پاتی اور عام طور پر نسب کی حیثیت سے خالی ہونے کی بناء پر فیر کفو میں دلچسپی لینے لگتی ہیں اور یہ چیز اگلی قوم کیلئے باعث شرم و عار بنتی ہے۔ اسلئے ضروری ہے

نکاح کے سلسلہ میں اولیاء کے دخل کو اہمیت دیجائے تاکہ فساد اور بگاڑ کا راستہ بند ہو جائے۔ نیز ایک طبعی و جبلی ضرورت کی بناء پر لوگوں کا عام رویہ ہے کہ مردوں عورتوں کے نگران و نگہبان ہیں۔ صل و عقد کے ذمہ دار وہی ہیں اور وہی اخراجات برداشت کرتے ہیں۔

عورتیں تو ان کے ماتحت یا زیر دست ہیں اور اللہ تعالیٰ کا فریضہ اسی پر دلالت کرتا ہے کہ مرد عورتوں کے نگران اور محافظ ہیں۔ اس فضیلت و برتری کی بناء پر جو اللہ تعالیٰ نے ان کو بخشی ہے اور نکاح میں ولی کی شرط لگانا ان کو اہمیت دینا اور ان کے مقام کی برتری کو تسلیم کرنا ہے اور عورتوں کا بذات خود نکاح کرنا ان کی بے شرمی اور بے حیالی کی دلیل ہے جس کا نفع و سرچشمہ حیاء و شرم کی کمی۔ اولیاء کے حق کو ختم کرنا اور ان کو اہمیت نہ دینا ہے۔ نیز یہ بھی ضروری ہے کہ نکاح اور زنا میں امتیاز قائم کرنے کیلئے اس کی تشریح کی جائے اور بشر و تشریح کی بہترین صورت یہ ہے کہ اولیاء موجود ہوں اور حضور اکرم ﷺ کا فریضہ ہے شوہر و بیوہ کا نکاح اس کے مشورہ کے بغیر نہ کیا جائے اور نہ ہی دوشیزہ کا نکاح اس کی اجازت کے بغیر کیا جائے اور اس کی اجازت اس کا خاموشی اختیار کر لینا ہے۔ ایک روایت میں ہے کہ دوشیزہ سے اس کا باپ اجازت لے۔ میں کہتا ہوں نکاح میں صرف اولیاء کو حکم قرار دینا اور ان کی بات کو حرف آخر قرار دینا بھی درست نہیں ہے کیونکہ عورت اپنے بارے میں جو کچھ جانتی ہے وہ نہیں جان سکتے اور اس لئے بھی کہ نکاح کا نقصان و نفع انہیں ہی برداشت کرنا ہے۔

حضرت شاہ صاحب رحمۃ اللہ کی عبارت سے بھی یہ بات کھل کر سامنے آتی ہے کہ افراط و تفریط سے بچتے ہوئے اعتدال و توسط کو اختیار کرنا، اس بات کو لازم ٹھہراتا ہے کہ ولی اور عورت میں سے کسی کو بھی کلی آزادی حاصل نہیں۔ دونوں ہی ایک دوسرے کے جذبات و احساسات کو ملحوظ رکھنے کے پابند ہیں اور باہمی رضامندی سے اس فریضہ کو سرانجام دے سکتے ہیں۔ ان میں سے کسی کو بھی دوسرے کا حق ماننے کی اجازت نہیں ہے۔ اگر کبھی ایسی صورت حال پیش آجائے تو معاملہ عدالت میں پیش کیا جائے گا اور وہ

زیادتی کرنے والے فریق پر قدغن عائد کرے گی۔

(۲) — حضرت عائشہ رضی اللہ عنہا کی روایت ہے کہ حضور اکرم صلی اللہ علیہ وسلم نے فرمایا ایسا امراة نکحت بغیر اذن ولیہا فنکاحها باطل باطل باطل جس عورت نے بھی اپنے ولی کی اجازت کے بغیر نکاح کیا۔ اس کا نکاح نہیں ہوگا، نہیں ہوگا، نہیں ہوگا۔

اس کو امام ابو حوانہ، ابن حبان اور حاکم نے صحیح قرار دیا ہے۔ تفصیل کیلئے دیکھئے (ارواء الغلیل ج ۶ ص ۲۷۳)

حدیث میں ایسا کا لفظ عام ہے جو نسیبہ اور باکرہ، شوہر دیدہ اور کنواری دونوں کو شامل ہے۔ جس سے ثابت ہوا۔ دونوں ہی ولی کی اجازت کے پابند ہیں۔

اس کے علاوہ حضرت ابو ہریرہ، حضرت عبداللہ بن عباس اور حضرت جابر کی مرفوع روایات بھی ولی کی اجازت پر دلالت کرتی ہیں۔ لیکن ان میں سند کی رو سے کلام ہے۔ حضرت ابن عباس اور ابو ہریرہ کی موقوف روایت سنداً صحیح ہے۔ تفصیل کیلئے ارواء الغلیل دیکھئے۔

(۳) — حضرت عمر مہاجر بن خالد بیان کرتے ہیں کہ ایک رستہ میں ایک قافلہ کے لوگ اکٹھے ہوئے تو ان میں سے ایک بیوہ عورت نے ولی کے سوا کسی اور مرد کو وکیل بنا کر نکاح کر لیا۔ فبلغ ذالک عمر فجعل الناکح والمنکح ورد نکاحها رواہ الشافعی و الدارقطنی اس کی خبر حضرت عمر تک پہنچی تو انہوں نے نکاح کرنے والے اور نکاح کرائے والے دونوں کو کوڑے لگائے اور نکاح کو ختم کر دیا۔ علامہ البانی نے اس حدیث کے راویوں کو ثقہ قرار دیا ہے، لیکن کہا ہے کہ یہ حدیث منقطع ہے۔ (نیل الاوطار ج ۶ ص ۳۷)

(۴) — امام شعبی بیان کرتے ہیں۔ ماکان احد من اصحاب النبی صلی اللہ علیہ وسلم اشد فی النکاح بغیر ولی من علی کان یضرب فیہ رواہ الدارقطنی۔ (نیل الاوطار ج ۶ ص ۳۷)

نبی اکرم ﷺ کے ساتھیوں میں سے کوئی بھی بغیر ولی کے نکاح کرنے کی صورت میں حضرت علی رضی اللہ عنہ سے زیادہ سختی نہیں کرتا تھا۔ وہ اس سلسلہ میں کوڑے مارتے تھے۔ آیت، اہل بیت اور اقوال ائمہ سے یہ حقیقت روز روشن کی طرح عیاں ہو گئی ہے کہ نکاح کے سلسلہ میں فریقین کی رضا کا لحاظ ضروری ہے اور کوئی عورت شوہر دیدہ ہو یا کنواری اپنے ولی یا سرپرست کی اجازت اور رضا کے بغیر شادی نہیں کر سکتی اور حالات حاضرہ کا تقاضا بھی یہی ہے کہ ولی کی اجازت کو ضروری ٹھہرایا جائے۔ اگر اس پابندی کو ختم کر دیا گیا تو اس طور پر آزادی کے دور میں جب کہ عربی و فاشی، تہذیب و ثقافت قرار پائی۔ دین سے دن بدن دوری اختیار کی جا رہی ہے اور اولاد، والدین کے کنٹرول سے آزادی حاصل کرنا اپنا حق خیال کرتی ہے۔ کسی بھی دہدار اور شریف خاندان کی عزت و ناموس پامال ہونے سے نہیں بچ سکے گی اور نئی تہذیب کا دلدادہ کوئی خاندان سر اٹھا کر نہیں چل سکے گا۔ خاندان کا شیرازہ بکھر جائے گا اور ہم بھی انہیں معاشرتی مسائل کے بھنور میں گھر جائیں گے۔ جن میں مغربی معاشرہ ڈوب رہا ہے جسکی ایک جھلک امریکی خاتون اول مسز ہیلری کلنٹن کے مندرجہ ذیل بیان میں دیکھی جاسکتی ہے۔ امریکن خاتون اول مسز ہیلری کلنٹن اسلام آباد کالج فار گورنرز کی اساتذہ و طالبات کے ساتھ مکمل مل گئیں اور ان سے ایک گھنٹے سے زیادہ بے پختہ گفتگو کی۔ ہیلری کلنٹن نے طالبات سے انکے مسائل دریافت کئے۔ طالبات نے دوستانہ انداز میں کلنٹن کی اہلیہ کو سب مسائل بتائے۔ فوراً ایئر کی طلبہ نائلہ خالد نے امریکی خاتون اول سے پوچھا کہ امریکی طالبات کا بنیادی مسئلہ کیا ہے؟ اس پر امریکہ کی خاتون اول نے کھل کر گفتگو شروع کی۔ انہوں نے کہا کہ پاکستان کی طالبات کا مسئلہ تعلیم کی مناسب سہولیات کا فقدان ہے۔ تعلیمی اداروں میں فنڈز کی کمی کا مسئلہ ہے۔ مگر امریکہ میں ہمارا سب سے بڑا مسئلہ یہ ہے کہ وہاں بغیر شادی کے طالبات اور لڑکیاں حاملہ بن جاتی ہیں۔ اس طرح بچاری لڑکی ساری عمر بچے کو پالنے کی ذمہ داری نبھاتی ہے۔ ایک دوسری طالبہ وجیہہ جلوبید نے کہا کہ اس مسئلہ کا حل کیا ہے؟ اس پر ہیلری کلنٹن نے کہا کہ اس مسئلہ کا حل یہ ہے کہ نوجوان لڑکے لڑکیوں کو خواہ عیسائی ہو یا مسلمان اپنے مذہب اور معاشرتی اقدار سے